



(ஏழாவது பாராளுமன்றம் - முதலாவது கூட்டத்தொடர்)

இல. 100]

பாராளுமன்றம்

ஒழுங்குப் பத்திரம்

2011, யூன் 24, வெள்ளிக்கிழமை, பி. ப. 1.30 மணிக்கு

வாய்மூல விடைக்கான வினாக்கள்

0130/ '10

1.

கௌரவ ஹொசான் றணசிங்க,— மின்வலு, எரிசக்தி அமைச்சரைக் கேட்பதற்கு,— (4)

- (அ) (i) 2005 ஆம் ஆண்டளவில் நாட்டில் செயற்படுத்தப்பட்ட கிராமிய மின் திட்டங்களின் பெயர்கள், அந்தந்த மாவட்டங்களின் அடிப்படையில் யாவையென்பதையும்;
- (ii) 2005 ஆம் ஆண்டு தொடக்கம் இன்றுவரை ஆரம்பிக்கப்பட்டுள்ள கிராமிய மின் கருத்திட்டங்களின் பெயர்கள், ஒவ்வொரு மாவட்டத்தின் அடிப்படையில் யாவையென்பதையும்;
- (iii) அந்த ஒவ்வொரு கருத்திட்டத்திற்காகவும் செலவு செய்யப்பட்ட தொகை வெவ்வேறாக எவ்வளவு என்பதையும்;
- (iv) எதிர்காலத்தில் ஆரம்பிக்க எதிர்பார்த்துள்ள கிராமிய மின் திட்டங்கள் யாவை என்பதையும்;
- (v) அதன் பொருட்டு செலவு செய்ய எதிர்பார்த்துள்ள தொகை எவ்வளவு என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

0475/ '10

2.

கௌரவ ரவி கருணாநாயக்க,— உள்ளூராட்சி, மாகாணசபைகள் அமைச்சரைக் கேட்பதற்கு,— (3)

- (அ) (i) 2006 ஆம் ஆண்டின் உள்ளூராட்சித் தேர்தல் நடாத்தப்பட்ட திகதியையும்;
- (ii) ஐ.தே.க. மற்றும் ம.வி.மு. ஆகிய கட்சிகள் வெற்றி பெற்ற சபைகளின் எண்ணிக்கையை வெவ்வேறாகவும்;
- (iii) உரிய காலத்திற்கு முன்னரே இடைநிறுத்தப்பட்ட அல்லது கலைக்கப்பட்ட சபைகளின் எண்ணிக்கையையும்;
- (iv) அச் சபைகளின் பெயர்களையும்;
- (v) இடைநிறுத்தப்பட்ட அல்லது கலைக்கப்பட்ட திகதிகள், மற்றும் அதற்கான காரணங்களையும் அவர் இச்சபைக்குத் தெரிவிப்பாரா?

- (ஆ) (i) நகர பிதாக்கள் அகற்றப்பட்ட, இடைநிறுத்தப்பட்ட, பதவி நீக்கப்பட்ட அல்லது விசாரணை தொடரப்படும் (ii)இல் குறிப்பிட்ட சபைகளின் பெயர்களையும்;
- (ii) அவ்வாறு நடவடிக்கை எடுக்கப்பட்ட திகதிகளையும் அவற்றுக்கான காரணங்களையும்;
- (iii) தற்போது அவர்கள் தொடர்பாக எடுக்கப்பட்ட முடிவுகளையும் அவர் குறிப்பிடுவாரா?

(இ) இன்றேல், ஏன்?

3.

கௌரவ தயாசிறி ஜயசேகர,— விளையாட்டுத்துறை அமைச்சரைக் கேட்பதற்கு,— (3)

- (அ) (i) அம்பாந்தோட்டை சூரியவெவ கிரிக்கெட் விளையாட்டு மைதானம் நிர்மாணிக்கப்படுகின்ற காணியை அரசாங்கம் குத்தகை அடிப்படையில் அல்லது வேறு முறையில் வெளித் தர்ப்புக்கு ஒப்படைத்துள்ளதா என்பதையும்;
- (ii) அவ்வாறு யாருக்கு ஒப்படைக்கப்பட்டுள்ளது என்பதையும்;
- (iii) அக்காணி ஒப்படைக்கப்பட்டுள்ள பணத்தொகை, ஒப்படைக்கப்பட்டுள்ள வருடம் மற்றும் காணியின் பரப்பளவு யாதென்பதையும்;
- (iv) இந்த விளையாட்டு மைதானம் நிர்மாணிக்கப்பட்டதன் பின்னர் அதன் உரிமை ஒப்படைக்கப்படும் தரப்பினர் யாவர் என்பதையும்;
- (v) ஒப்படைக்கப்படும் கால எல்லை மற்றும் பணத் தொகையையும்;
- (vi) இதன் மூலம் எதிர்பார்க்கப்படுகின்ற வருடாந்த வருமானத்தையும் அவர் குறிப்பிடுவாரா?

- (ஆ) (i) மேற்படி விளையாட்டு மைதானத்தை நிர்மாணிப்பதற்குச் செலவாகும் மொத்தப் பணத் தொகை எவ்வளவென்பதையும்;
- (ii) இப்பணத் தொகை அரசாங்கத்தினால் அல்லது அரசு நிறுவனமொன்றினால் செலவிடப்படுகின்றதா அல்லது இலங்கைக் கிரிக்கெட்டினால் அல்லது வேறு நிறுவனத்தினால் செலவிடப்படுகின்றதா என்பதையும்;
- (iii) ஆமெனில் ஒவ்வொரு தரப்பினராலும் செலவிடப்பட்டுள்ள தொகை வெவ்வேறாக எவ்வளவென்பதையும் அவர் குறிப்பிடுவாரா?

- (இ) (i) இந்த விளையாட்டு மைதானத்தை நிர்மாணிப்பதற்கும் அதன் கட்டிடக் கலைக்கும் ஆலோசனைகளை வழங்குவது யாவர் என்பதையும்;
- (ii) விளையாட்டு மைதானம் , விளையாட்டு அரங்கு, இராப்பகல் மின் குமிழ்கள் மற்றும் வருடாந்த பராமரிப்பு என்பவற்றுக்காக செலவிடுவதற்கு எதிர்பார்க்கப்படும் பணத் தொகை வெவ்வேறாக எவ்வளவென்பதையும் அவர் அறிவிப்பாரா?

(ஈ) இன்றேல், ஏன்?

0810/ '10

4.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) (i) மாத்தறை மாவட்டத்தின் தெனியாய வலயக் கல்வி காரியாலயத்திற்குரிய மொறவக்க கோட்டக்கல்வி அலுவலகத்தினால் நிருவகிக்கப்படுகின்ற அரசாங்க பாடசாலைகளின் எண்ணிக்கை எத்தனையென்பதையும்;
- (ii) இப்பாடசாலைகளின் பெயர்கள், முகவரிகள் மற்றும் தொலைபேசி இலக்கங்கள் யாவையென்பதையும்;
- (iii) இப்பாடசாலைகளில் நூறு மாணவர்களுக்குக் குறைவாக உள்ள பாடசாலைகளின் எண்ணிக்கை எத்தனையென்பதையும்;
- (iv) அப்பாடசாலைகளின் பெயர்கள் யாவையென்பதையும் அவர் இச்சபைக்கு அறிவிப்பாரா?

(3)

- (ஆ) (i) இக்கோட்டத்தில் ஆசிரியர் மிகை நிலவுகின்ற பாடசாலைகள் உள்ளனவா என்பதையும்;
- (ii) இப்பாடசாலைகளின் பெயர்கள் யாவையென்பதையும்;
- (iii) ஆசிரியர் பற்றாக்குறை நிலவுகின்ற பாடசாலைகளின் பெயர்கள் யாவையென்பதையும்;
- (iv) ஆசிரியர் பற்றாக்குறை நிலவுகின்ற பாடங்கள் யாவையென்பதையும்;
- (v) இவ்வாசிரியர் பற்றாக்குறை நிலவுகின்ற பாடசாலைகளுக்கு ஆசிரியர்களைப் பெற்றுக்கொடுப்பதற்கு நடவடிக்கை எடுப்பாரா என்பதையும்;
- (vi) ஆமெனில், இதற்காக எவ்வளவு காலம் எடுக்குமென்பதையும் அவர் இச்சபைக்குக் குறிப்பிடுவாரா?

(இ) இன்றேல், ஏன்?

1011/ '10

5.

கௌரவ சாந்த பண்டார,— வெளிநாட்டு வேலைவாய்ப்பு ஊக்குவிப்பு, நலநோம்புகை அமைச்சரைக் கேட்பதற்கு,— (2)

- (அ) (i) இலங்கையின் பெண்கள் சனத்தொகையில், வெளிநாட்டு வேலைவாய்ப்புக்களில் ஈடுபட்டுள்ள பெண்களின் சதவீதம் யாது;
- (ii) இதுவரையில் வெளிநாட்டு வேலைவாய்ப்பில் ஈடுபட்டிருக்கையில், உயிரிழந்துள்ள பெண்களின் எண்ணிக்கை யாது;
- (iii) அத்தகைய மரணங்களைக் குறைப்பதற்கு, வெளிநாட்டு வேலைவாய்ப்புப் பணியகத்துடன் இணைந்து தயார்செய்துள்ள ஒரு வேலைத்திட்டம் உள்ளதா என்பதை அவர் குறிப்பிடுவாரா?

(ஆ) இன்றேல், ஏன்?

1061/ '11

6.

கௌரவ வசந்த அலுவலிஹாரே,— சுற்றாடல் அமைச்சரைக் கேட்பதற்கு,— (2)

(அ) மத்திய சுற்றாடல் அதிகார சபையினால் ஆரம்பிக்கப்பட்டுள்ள தேசிய 'பிலிசரு' கருத்திட்டம் எந்த அடிப்படையில் நடமுறைப்படுத்தப்படுகின்றது என்பதை அவர் குறிப்பிடுவாரா?

- (ஆ) (i) இந்த திட்டத்தின் கீழ் கொம்போஸ்ட் பசளை கருத்திட்டமொன்றை ஆரம்பிப்பதற்காக மாத்தளை மாநகர சபைக்கும் மத்திய சுற்றாடல் அதிகாரச்சபைக்கும் இடையில் 2009 இல் உடன்படிக்கையொன்று கைச்சாத்திடப்பட்டுள்ளது என்பதையும்;
- (ii) அந்த உடன்படிக்கையின்படி குறிப்பிட்ட கருத்திட்டத்துக்காக ரூபா 2,750,000/- தொகை மத்திய சுற்றாடல் அதிகார சபையினால் மாத்தளை மாநகர சபைக்கு வழங்கப்பட்டுள்ளது என்பதையும்;
- (iii) உடன்படிக்கைக்கமைய 2010, மார்ச் மாதமாகும் போது மேற்படி கருத்திட்டம் பூர்த்தி செய்யப்படவேண்டிய போதிலும் மாத்தளை மாநகர சபையினால் அது இன்னும் நடைமுறைப்படுத்தப்படவில்லை என்பதையும் அவர் அறிவாரா?

- (இ) (i) அந்த கருத்திட்டத்துக்கான உடன்படிக்கைக் காலம் முடிவடைந்ததன் பின்னர் மத்திய சுற்றாடல் அதிகார சபையினால் அது சம்பந்தமாக எடுக்கப்படக்கூடிய நடவடிக்கைகள் யாவை என்பதையும்;
- (ii) மேற்கூறிய உடன்படிக்கை மீறப்பட்டிருக்கும் போது மாத்தளை மாநகர சபையினால் மீண்டும் அவ்வாறானதோர் உடன்படிக்கையில் கைச்சாத்திட முடியுமா என்பதையும்;
- (iii) அவ்வாறெனின், அதற்கு அடிப்படையாகக்கொள்ள வேண்டிய விடயங்கள் யாவை என்பதையும் அவர் இச் சபைக்கு அறிவிப்பாரா?

(ஈ) இன்றேல், ஏன்?

1097/ '11

7.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (2)

- (அ) (i) பட்டதாரிகளை ஆசிரியர் சேவைக்கு ஆட்சேர்ப்புச் செய்வதற்காக தென் மாகாண சபையினால் 2007ஆம் ஆண்டு நடத்தப்பட்ட போட்டிப் பரீட்சையின் பெறுபேறுகளின் அடிப்படையில் ஆசிரியர் நியமனங்கள் வழங்கப்பட்டுள்ளனவா என்பதையும்;
- (ii) ஆமெனில், மேற்படி நியமனங்கள் வழங்கப்பட்ட திகதி யாதென்பதையும்;
- (iii) மேற்படி பரீட்சையின் பெறுபேறுகளின் பிரகாரம் ஒவ்வொரு பட்டதாரியினாலும் பெறப்பட்டுள்ள புள்ளிகள் தனித்தனியாக எத்தனையென்பதையும்;
- (iv) மேற்படி பரீட்சையின் பெறுபேறுகளின் அடிப்படையில் ஆசிரியர் நியமனங்களைப் பெற்றுள்ளோரின் பெயர்கள் மற்றும் அவர்கள் பெற்றுள்ள புள்ளிகள் யாவையென்பதையும்

அவர் குறிப்பிடுவாரா?

- (ஆ) (i) மேற்படி பரீட்சையின் பெறுபேறுகளின் அடிப்படையில் ஆசிரியர் சேவைக்கு ஆட்சேர்ப்புச் செய்வதற்காக உத்தேசிக்கப்பட்டிருந்த நிபந்தனைகள் யாவையென்பதையும்;
- (ii) நியமனங்களை வழங்கும்போது முன்னர் உத்தேசிக்கப்பட்டிருந்த நிபந்தனைகளில் மாற்றங்கள் மேற்கொள்ளப்பட்டுள்ளனவா என்பதையும்;
- (iii) ஆமெனில், மேற்படி மாற்றத்தின் காரணமாக மேற்படி பரீட்சையில் மேல்மட்ட பெறுபேறுகளைப் பெற்ற பட்டதாரிகளுக்கு இழைக்கப்படும் அநீதியைத் தடுப்பதற்கு நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

0764/ '10

8.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) இலங்கையிலுள்ள துறைமுகங்களின் எண்ணிக்கையையும்;
- (ii) அம்பாந்தோட்டை துறைமுக அபிவிருத்தி கருத்திட்டத்திற்கு ஒதுக்கப்பட்ட ஆரம்ப மூலதனம், ஏனைய உள்நூர் மூலதன ஒதுக்கீடுகள் மற்றும் கடன் மூலதனம் ஆகியவற்றையும்;
- (iii) மேற்படி கருத்திட்டத்தின் மீது 2011—2018 வரையிலான காலப்பகுதியில் திருப்பிச் செலுத்த எதிர்பார்க்கப்படும் தொகையை வருடவாரியாகவும்;
- (iv) அடுத்துவரும் ஐந்து வருடங்களில் அம்பாந்தோட்டை துறைமுகத்தின் மூலமாக ஈட்டுவதற்கு எதிர்பார்க்கப்படும் வருமானத்தை பல்வேறு மூலங்களிலிருந்து ஈட்டும் வருமானத்தின் அடிப்படையிலும் வருடவாரியாகவும்

அவர் குறிப்பிடுவாரா?

- (ஆ) கடன் பெற்றதற்கான செலவை துறைமுக அதிகார சபையா அல்லது அரசாங்கமா வழங்குகின்றது என்பதையும் அவர் குறிப்பிடுவாரா?

(இ) இன்றேல், ஏன்?

9.

கௌரவ புத்திக பத்திரண,— நீர்வழங்கல், வடிகாலமைப்பு அமைச்சரைக் கேட்பதற்கு,—(1)

- (அ) (i) மாத்தறை மாவட்டத்தில் முலடியன பிரதேச சபை ஆளுகைப் பிரதேசத்தினுள், கொஸ்கஹு தொல் எல்ல எனும் பெயரில் இற்றைக்கு 15 வருடங்களுக்கு முன்னர் ஆரம்பிக்கப்பட்டு இயங்கிவரும், சமூக நீர் விநியோகத் திட்டமொன்று உள்ளது என்பதையும்;
- (ii) மேற்படி நீர் விநியோகத் திட்டமானது நிர்வாக ரீதியிலான பாரிய செயற்றிறன் அற்ற நிலைக்கு உள்ளாகி உள்ளது என்பதையும்;
- (iii) மேற்படி திட்டத்தினால் விநியோகிக்கப்படும் குடிநீரானது, பாவனைக்கு உகந்த நிலையில் இல்லை என்பதையும்

அவர் அறிவாரா?

- (ஆ) (i) மேற்படி நீர் விநியோகத் திட்டத்தை நிர்வகிக்கும் நிறுவனத்தின் பெயர் யாது என்பதையும்;
- (ii) அதன் மூலம் நீர் வழங்கப்படுகின்ற குடும்பங்களின் மொத்த எண்ணிக்கை யாது என்பதையும்

அவர் குறிப்பிடுவாரா?

- (இ) செயற்றிறன் மிக்கவாறு இந் நீர் விநியோகத் திட்ட நிர்வாகத்தை நடத்தி, பாவனைக்கு உகந்ததான குடிநீரை வழங்குவதற்கும், நீர் விநியோகத்தை வினைத்திறனான முறையில் மேற்கொள்வதற்கும் எடுக்கப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

- (ஈ) இன்றேல், ஏன்?

10.

கௌரவ தயாசிற் றியசேகர,— சிவில், விமான சேவைகள் அமைச்சரைக் கேட்பதற்கு,—(1)

- (அ) (i) நீர்கொழும்பு கடனீரேரியில் சீ-பிளேன்களை தரை இறக்குவதற்கான கருத்திட்டமொன்றை ஆரம்பிக்கத் திட்டமிடப்பட்டுள்ளதா என்பதையும்;
- (ii) ஆமெனில், அதில் அடங்கும் கடனீரேரியின் பரப்பளவு யாது என்பதையும்;
- (iii) இதன்பொருட்டு ஈடுபடுத்த உள்ள பிரதேசத்தை அகலமாக்கி, ஆழமாக்க வேண்டிய அளவு யாது என்பதையும்;
- (iv) இதிலடங்கும் பகுதி முழுக்க கடனீரேரியின் சதவீதமெனும் வகையில் எவ்வளவு என்பதையும்

அவர் இச்சபைக்கு அறிவிப்பாரா?

- (ஆ) (i) நீர் வாழ் உயிரினப் பல்வகைமை கொண்ட நீர்கொழும்பு கடனீரேரி மேற்படி கருத்திட்டம் காரணமாக அழிவை நோக்கிச் செல்ல மாட்டாதா என்பதையும்;
- (ii) இதன்பொருட்டு மத்திய சுற்றாடல் அதிகார சபை அனுமதி வழங்கியுள்ளதா என்பதையும்;
- (iii) ஆமெனில், அதனோடு தொடர்புடைய ஆவணங்களைச் சமர்ப்பிப்பாரா என்பதையும்

அவர் குறிப்பிடுவாரா?

- (இ) (i) இத்தகைய கருத்திட்டத்திற்கான மாற்று இடங்கள் இருக்கையில் நாட்டின் பொருளாதாரத்திற்கு மாபெரும் பக்கபலமாக விளங்குகின்ற நீர்கொழும்பு கடனீரேரி இதன்பொருட்டு தெரிவு செய்யப்பட்டமைக்கான காரணங்கள் யாவை என்பதையும்;
- (ii) கருத்திட்டத்தை அமுலாக்கினால் நிரக்கதி நிலைக்குள்ளாகும் மீனவர்கள் தொடர்பில் கரிசனைகாட்டி பொருத்தமான வேறொரு இடத்தை தெரிவுசெய்வதில் கவனஞ்செலுத்துவாரா என்பதையும்
- அவர் இச்சபையில் அறிவிப்பாரா?
- (ஈ) இன்றேல், ஏன்?

1099/ '11

11.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (2)

- (அ) குளியாபிட்டிய கல்வி வலயத்தின் பிரசித்திபெற்ற தேசிய பாடசாலையான குளியாபிட்டிய மத்திய மகா வித்தியாலயத்தில் 6 ஆம் தரத்திற்காக ஐந்தாம் ஆண்டு புலமைப்பரிசில் பரீட்சையில் சித்தியடைந்த மாணவர்களை சேர்த்துக்கொள்ளும் முறைமையியலில் முறைகேடுகள் இடம்பெற்றுள்ளது என்பதை அவர் அறிவாரா?
- (ஆ) (i) 2006 ஆம் ஆண்டு புலமைப்பரிசில் பரீட்சையில் சித்தியடைந்த மாணவர்களில் மேற்படி பாடசாலைக்கான மாணவர்களை தெரிவு செய்வதற்கு நிர்ணயிக்கப்பட்ட வெட்டுப்புள்ளி மட்டம் எவ்வளவென்பதையும்;
- (ii) குளியாபிட்டிய மத்திய மகா வித்தியாலயத்தில் 6 ஆம் தரத்திற்கு மாணவர்களை சேர்க்கும் முறைமையியல் யாதென்பதையும்;
- (iii) மேற்படி முறைமையியலுக்கு முரணாகச் சென்று 2006 புலமைப்பரிசில் பரீட்சையில் சித்தியடையாத மாணவர்கள் பாடசாலைக்கு சேர்த்துக் கொள்ளப்பட்டுள்ளனரா என்பதையும்;
- (iv) ஆமெனின் அவ்வெண்ணிக்கை எவ்வளவென்பதையும்;
- (v) மேற்படி மாணவர்கள் எந்த அடிப்படையில் பாடசாலையில் சேர்த்துக் கொள்ளப்பட்டார்கள் என்பதையும்
- அவர் இச்சபையில் அறிவிப்பாரா?
- (இ) இன்றேல், ஏன்?

0765/ '10

12.

கௌரவ ரவி கருணாநாயக்க,— சிவில், விமான சேவைகள் அமைச்சரைக் கேட்பதற்கு,— (1)

- (அ) (i) மிஹின் எயாரின் நடவடிக்கைகள் ஆரம்பிக்கப்பட்ட திகதி, அதன் ஆரம்ப மூலதனம் மற்றும் இற்றைவரை முதலீடு செய்யப்பட்ட மொத்த மூலதனம் ஆகியவற்றையும்;
- (ii) வரவு—செலவுத் திட்டங்களின் மூலம் மிஹின் எயாருக்கு வழங்கப்பட்ட பணத்தொகை மற்றும் அது ஒதுக்கப்பட்ட திகதியையும்;
- (iii) மிஹின் எயாரின் கணக்குகளிலிருந்து பதிவழிக்கப்பட்ட பணத்தொகை மற்றும் அது நடைபெற்ற திகதியையும்;
- (iv) கடன்கள் என்ற வகையில் வழங்கப்பட்ட மூலதனத் தொகை மற்றும் கடன்கள் வழங்கப்பட்ட திகதியுடன் அவற்றை வழங்கிய வங்கிகளின் பெயர்களையும்;
- (v) வருடவரியான கடன் மீள்செலுத்தல் தொகையையும்
- அவர் அறிவிப்பாரா?

- (ஆ) (i) இற்றைவரை மிஹின் எயார் மூலம் ஏற்றிச் செல்லப்பட்ட பயணிகளின் மொத்த எண்ணிக்கை மற்றும் பண்டங்களின் தொன் அளவு ஆகியவற்றை வருடவாரியாகவும்;
- (ii) இற்றைவரையான மொத்த வருமானத்தை வருடவாரியாகவும்;
- (iii) மிஹின் எயாரை இலாபகரமாக நடாத்துவதற்குத் தேவைப்படும் காவுசுமையின் அளவையும்;
- (iv) இன்றுள்ளவாறு எய்தப்பட்ட காவு சுமையின் அளவையும் அவர் இச்சபைக்கு அறிவிப்பாரா?
- (இ) (i) அரசாங்கம் ஏதாவது வங்கி உத்தரவாதத்தை மிஹின் எயாருக்கு வழங்கியுள்ளதா என்பதையும்;
- (ii) அவ்வாறாயின், அவற்றின் பெறுமதிகளையும் அவை வழங்கப்பட்ட நோக்கங்களையும் அவர் குறிப்பிடுவாரா?
- (ஈ) இன்றேல், ஏன்?

0941/ '10

13.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் நிர்மாண வேலைகள் இடைநடுவில் நிறுத்தப்பட்ட அல்லது பாதி நிறைவு செய்யப்பட்ட கட்டிடங்களைக் கொண்ட தேசிய பாடசாலைகள் மற்றும் மாகாண சபை பாடசாலைகளின் எண்ணிக்கை யாது என்பதையும்;
- (ii) இப்பாடசாலைகளின் பெயர் மற்றும் முகவரிகள் யாவை என்பதையும்;
- (iii) இக்கட்டிட நிர்மாண வேலைகள் இடைநடுவில் கைவிடப்பட்டமைக்கான காரணங்கள் யாவை என்பதையும் அவர் வெவ்வேறாக குறிப்பிடுவாரா?
- (ஆ) இப்பாடசாலைக் கட்டிடங்களின் நிர்மாண வேலைகளை நிறைவு செய்வதினுடாக கல்வியில் அளவு ரீதியிலும் தர ரீதியிலும் அபிவிருத்தி ஏற்படுகின்றதென்பதை அவர் ஏற்றுக்கொள்வாரா?
- (இ) (i) அவ்வாறாயின் இப்பாடசாலைக் கட்டிட நிர்மாண வேலைகளை நிறைவு செய்வதற்குத் திட்டமிடப்பட்டுள்ளதா என்பதையும்;
- (ii) இதற்காக எவ்வளவு காலம் தேவைப்படும் என்பதையும் அவர் குறிப்பிடுவாரா?
- (ஈ) இன்றேல், ஏன்?

0964/'10

14.

கௌரவ தயாசிற்றி ஜயசேகர,— தேசிய மரபுரிமைகள் அமைச்சரைக் கேட்பதற்கு,— (1)

- (அ) (i) 2010 ஆம் ஆண்டில் கொழும்பு தேசிய நூதனசாலைக்குச் சொந்தமான பழுதடைந்த பொருட்கள் ஏல விற்பனை செய்யப்பட்டுள்ளதா என்பதையும்;
(ii) அவ்வாறாயின் அத் திகதி யாது என்பதையும்;
(iii) இந்த ஏல விற்பனையின் போது ஏலத்தில் விற்பனை செய்யப்பட்ட பொருட்கள் யாவை என்பதையும்;
(iv) ஏல விற்பனை நடைபெறுகின்ற போது இப்பொருட்களின் தரம் யாது என்பதையும்;
(v) இந்த ஏல விற்பனைக்கு அமைச்சின் அனுமதி வழங்கப்பட்டுள்ளதா என்பதையும்
அவர் இச்சபைக்கு அறிவிப்பாரா?

- (ஆ) (i) இந்த ஏல விற்பனையின் போது ஒவ்வொரு பொருளும் ஏலத்தில் விற்பனை செய்யப்பட்ட விலை யாது என்பதையும்;
(ii) பொருட்களை கொள்வனவு செய்தவர்களின் பெயர்கள் யாவை என்பதையும்;
(iii) பொருட்களை கொள்வனவு செய்வதில் நூதனசாலையின் ஊழியர்கள் நேரடியாகவோ மறைமுகமாகவோ தொடர்புபட்டிருந்தனரா என்பதையும்
அவர் குறிப்பிடுவாரா?

- (இ) உபயோகிக்கக் கூடிய மிகப் பெறுமதி வாய்ந்த பொருட்கள் பழுதடைந்த பொருட்கள் எனப் பெயர் இடப்பட்டு அச்சந்தர்ப்பத்தில் ஏல விற்பனை செய்யப்பட்டுள்ளதென்பதை அவர் அறிவாரா?
(ஈ) அவ்வாறாயின் இது தொடர்பாக மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
(உ) இன்றேல், ஏன்?

1100/'11

15.

கௌரவ அகில விராஜ் காரியவசம்,— சிவில் விமான சேவைகள் அமைச்சரைக் கேட்பதற்கு,— (2)

- (அ) (i) கட்டுநாயக்க பண்டாரநாயக்க சர்வதேச விமான நிலையத்தில் பிரபுக்களுக்காக ஒதுக்கப்பட்டுள்ள முனையத்தை (VIP) பயன்படுத்த தகுதி பெறும் ஆட்கள் யாவர் என்பதையும்;
(ii) அதற்கு மேலதிகமாக VIP முனையத்தை பயன்படுத்த வாய்ப்பளிக்கக் கூடிய வேறு ஆட்கள் யாவர் என்பதையும்;
(iii) மேற்படி (i) மற்றும் (ii) இல் குறிப்பிடப்பட்டுள்ளவர்கள் தவிர்ந்த VIP முனையத்தை பயன்படுத்தக் கூடிய வேறு ஆட்கள் உள்ளனரா என்பதையும்;
(iv) ஆமெனில், கடந்த ஆண்டினுள் மேற்படி முனையத்தைப் பயன்படுத்திய அத்தகைய ஆட்களின் பெயர்கள் யாவை என்பதையும்;
(v) மேற்படி ஆட்களுக்கு VIP முனையத்தை பயன்படுத்த எந்த அடிப்படையில் வாய்ப்பளிக்கப்பட்டுள்ளது என்பதையும்
அவர் இச்சபைக்கு அறிவிப்பாரா?

- (ஆ) இன்றேல், ஏன்?

அனுதாபப் பிரேரணைகள்

1. காலஞ்சென்ற முன்னாள் பாராளுமன்ற உறுப்பினர் கௌரவ கே. எம். பி. இராஜரத்ன.
2. காலஞ்சென்ற முன்னாள் பாராளுமன்ற உறுப்பினர் கௌரவ (திருமதி) குஸுமா இராஜரத்ன.
3. காலஞ்சென்ற முன்னாள் பாராளுமன்ற உறுப்பினர் கௌரவ எல். ஏ. பீ. பெரேரா.

பிரேரணை முன்னறிவித்தல்களும் தினப்பணிகளும்

- * 1. உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு
- * 2. உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு
- * 3. ஊழியர் ஓய்வூதிய நன்மைகள் நிதியச் சட்டமூலம் — இரண்டாம் மதிப்பீடு.
- * 4. கடல்கடந்த ஊழியர்கள் ஓய்வூதிய நன்மைகள் நிதியச் சட்டமூலம் — இரண்டாம் மதிப்பீடு.
- * 5. ஓய்வூதியங்கள் (விளைவாந்தன்மையினவான ஏற்பாடுகள்) சட்டமூலம் — இரண்டாம் மதிப்பீடு.
- * 6. ஊழியர் சகாய நிதியம் (திருத்தம்) சட்டமூலம் — இரண்டாம் மதிப்பீடு.
- * 7. நிதித்தொழில் சட்டமூலம் — இரண்டாம் மதிப்பீடு.
- * 8. பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.1),— அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, பெப்புருவரி மாதம் 19 ஆம் திகதி 1693/25 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.2),— அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, ஏப்பிரல் மாதம் 08 ஆம் திகதிய 1700/22 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.3),— அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, மே மாதம் 02 ஆம் திகதிய 1704/7 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 11.

பிரதம அமைச்சரும் பௌத்த சாசன, மத அலுவல்கள் அமைச்சரும்,— சுங்கக் கட்டளைச் சட்டத்தின் கீழ் தீர்மானம்,— 2011.06.10ஆம் திகதி சமர்ப்பிக்கப்பட்ட (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கிழான இறக்குமதிகள் தீர்வைகள் சம்பந்தமான தீர்மானம் அங்கீகரிக்கப்படுமாக.

(2011 மே 16 ஆம் திகதிய 1706/2 ஆம் இலக்க அதிவிசேட வர்த்தமானி)

(அமைச்சரவையின் அங்கீகாரம் பெறப்பட்டுள்ளது.)

* 12.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் கீழ் ஒழுங்கு விதிகள்,— அரசியலமைப்பின் 44(2) ஆம் பிரிவுடன் சேர்த்து வாசிக்கப்படும் 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான 1969 ஆம் ஆண்டின் 1 ஆம் இலக்க, இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 14 ஆம் பிரிவு மற்றும் 4 ஆம் பிரிவின் (3) ஆம் உபபிரிவுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியால் ஆக்கப்பட்டு, 2011, மே மாதம் 16 ஆம் திகதிய 1706/1 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான ஒழுங்கு விதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 13.

சுகாதார அமைச்சர்,— இலங்கை அரசு மருந்தகக் கூட்டுத்தாபனத்தின் வருடாந்த அறிக்கையும் கணக்குகளும் 2008,— 1957 ஆம் ஆண்டின் 49ஆம் இலக்க அரசாங்க சட்டபூர்வமான தொழிநுட்பக் கூட்டுத்தாபனச் சட்டத்தின் 30(2)ஆம் மற்றும் 1971ஆம் ஆண்டின் 38ஆம் இலக்க நிதிச் சட்டத்தின் 14(3)ஆம் பிரிவுகளின் கீழ், 2010.06.11ஆம் திகதி சமர்ப்பிக்கப்பட்டதும் 2008.12.31ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான இலங்கை அரசு மருந்தகக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் பரிசீலனை செய்யப்பட்டது.)

* 14.

சுகாதார அமைச்சர்,— ஸ்ரீ ஜயவர்தனபுர பொது ஆஸ்பத்திரியின் வருடாந்த அறிக்கையும் கணக்குகளும் 2008,— 1957 ஆம் ஆண்டின் 49ஆம் இலக்க அரசாங்க சட்டபூர்வமான தொழிநுட்பக் கூட்டுத்தாபனச் சட்டத்தின் 30(2)ஆம் மற்றும் 1971ஆம் ஆண்டின் 38ஆம் இலக்க நிதிச் சட்டத்தின் 14(3)ஆம் பிரிவுகளின் கீழ், 2010.09.23 ஆம் திகதி சமர்ப்பிக்கப்பட்டதும் 2008.12.31ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான ஸ்ரீ ஜயவர்தனபுர பொது ஆஸ்பத்திரியின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் பரிசீலனை செய்யப்பட்டது.)

* 15.

தொழிநுட்பவியல் ஆராய்ச்சி அமைச்சர்,— இலங்கை கைத்தொழில் தொழிநுட்ப நிறுவனத்தின் வருடாந்த அறிக்கை 2008,— 1994ஆம் ஆண்டின் 11ஆம் இலக்க விஞ்ஞான தொழிநுட்ப அபிவிருத்திச் சட்டத்தின் 40(3) ஆம் பிரிவிற்கமையவும் 1971ஆம் ஆண்டின் 38ஆம் இலக்க நிதிச் சட்டத்தின் 14(3) ஆம் பிரிவிற்கமையவும் 2010.12.03 ஆம் திகதி சமர்ப்பிக்கப்பட்டதும், 2008.12.31ஆம் திகதியில் முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான இலங்கை கைத்தொழில் தொழிநுட்ப நிறுவனத்தின் வருடாந்த அறிக்கை அங்கீகரிக்கப்படுமாக.

(விஞ்ஞான, தொழிநுட்பவியல் பற்றிய ஆலோசனைக் குழுவினால் பரிசீலனை செய்யப்பட்டது.)

* 16.

மின்வலு, சக்தி அமைச்சர்,— அணுசக்தி அதிகாரசபையின் வருடாந்த அறிக்கை 2008,— 1969ஆம் ஆண்டின் 19ஆம் இலக்க, அணுசக்தி அதிகாரசபைச் சட்டத்தின் 34ஆம் பிரிவிற்கமையவும் 1971ஆம் ஆண்டின் 38ஆம் இலக்க நிதிச் சட்டத்தின் 14(3) ஆம் பிரிவிற்கமையவும் 2010.06.30 ஆம் திகதி சமர்ப்பிக்கப்பட்டதும், 2008.12.31ஆம் திகதியில் முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான அணுசக்தி அதிகாரசபையின் வருடாந்த அறிக்கை அங்கீகரிக்கப்படுமாக.

(மின்வலு, சக்தி பற்றிய ஆலோசனைக் குழுவினால் பரிசீலனை செய்யப்பட்டது.)

* 17.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்,— 1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச்சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 18.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 19.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.